

ZIRLÂI 8

NOVEMBER 13–19, 2021

## NUNNA CHU THLANG RAWH U



**CHÂNGVAWN:** “In hmâah nunna leh thihna, malsâwmna leh ânchhia ka dah tih tânah hian in chungchâng thûa hretu atân lei leh vân ka ko a ni; chutichuan, nunna chu thlang rawh u, in nun theih nân, nangni leh in thlahte nê”  
(*Deuteronomi 30:19*).

SABBATH CHAWNÛ

November 13

**Bible Châng Chhiar Tûr:** *Genesis 2:8, 9; Deuteronomi 4:19; 30:1–20; Rome 6:23; 10:6–10; 1 Johana 5:12; Thupuan 14:6–12.*

**T**HAWNTHU lungchhiatthlâk tak lo sawi ila. Nula pakhat, kum 22-a upa hian natna hlauhawm tak mai a vei a. Chu a natna vei chu thluâka bâwk awm a ni. Tân lâi damdâwi ðha ber ber nêna enkawl a ni chung pawhin, eng mah tak tak a ang thei tawh chuang lo va, natna khuma mu chungin a thih hun tûr nî leh dârkâr chu a nghâk tawp tawh mai a ni ber. Mahse, hê nulâ, “Sandy-i” hian thih mai a la duh bawk sî lo.

Heti hian ruahmanna a siam a. A thih hnû-ah a lû chu nitrogen tuia khat bâwmah an dah ang a, chutichuan, an dahna tui chu a vawh avâng a khang hialna tûr hmunah (deep freezer) an dah dâwn a ni. Hetianga tih a duh chhan chu a thluak timûrte kha thi lova vawnhim theih a beisei vâng a ni a. Chutiang chuan, kum sawmnga emaw, kum za emaw, kum sâng khat lâi pawh a ni maithei e, khâwl changkâng leh mihring thiamnain computer-a a

thluaka dah luh theih hmâ chuan a lo awm ngat ngat mai dâwn a ni. Chutianga an ti thei a nih ngat chuan, Sandy-i hi a lo “nung” leh ang a, kumkhua pawhin a thi tawh ngâi lo vang.

Hê thawnthu hi a lungchhiat thlâk hlê mai. A lungchhiat thlâk chhan pawh nula pakhat thi mai tûr chanchin a nih vâng ni mai lovin, hê nulain nun leh beiseina a neih a nghahna dawrâwn êm vâng pawh a ni tel bawk. Mi dang tam takte ang bawkin Sandy-i pawhin dam a duh a, la nun chhunzâwm a châk hlê. Nimahsela, a tâwphhâwkah chuan eng mah ni lo tûr kawng chu zawh a tum tlat mai sî a.

Tûn kârah hian *Deuteronomi* bû kan zir chhunzawm leh ang a. Nunna thlan a pawimawhzia leh, nunna thlang thei tûra Pathianin remchâng min siamsak dân thlîr hovin, chu chu nunna Petu leh Enkawltu Pathianin thlang tûra min duh dân ang ngeia thlan dân kan zir dâwn ho dâwn a ni.

**SUNDAY**  
**Nunna Thing**

*November 14*

Hê khawvêlah hian keimahni duh thu rênga lo awm kan ni em? Tû mah kan awm lo vang. Keimahni duh thû rênga lo awm kan nih loh hi chu thu hran ni se, kan pianna hmun tûr leh kan pian hun tûr bâkah, kan nû leh pâ tûrah te pawh hian duh thlan theihna kan nei miah lo bawk.

Chutiang chiah chu Evi leh Adama-te dinhmun pawh kha a ni a. Thingnah te, lungpui te leh tlâng te hi anmahni'n Pathian siam nih an thlan avânga siam a ni lo ang chiahin, Evi leh Adama-te pawh khân Pathian chu anmahni siam tûrin an ngên bîk lo. Eng pawh chu ni se, Pathian chuan nunna min pe ta tho chu a ni a. Amaherawhchu, hê khawvêlah hian min awmtîrin (lungpuite pawh an awm vê tho a) nunna min pê a ni mai lo va (thil nung zînga a tê ber, amoeba pawhin nunna chu a nei vê tho), Pathian anpui, duhthlanna zalên taka hmang theiin min siam bîk a ni.

Nimahsela, hê khawvêlah hian Pathian anpui, duhthlanna zalên taka hmang thei tûr pawh chuan lo awm kan thlang miah lo bawk a. Pathianin min pêk ni ta zâwk chu nun chhunzawm zêl leh, chhunzawm zêl loh thûa duhthlan theihna zalên kan neih hi a ni. A awmzia chu, amaha awm nunna, chatuana nunna chu kan thlang emaw, kan hnâwl emaw thei a, chutianga thlang thei kan nih chhan pawh Isua leh krawsa A thihna vâng khân a ni. **Genesis 2:8, 9, 15–17 leh Genesis 3:22, 23 chhiar la. Pathianin Adama hnêna a dam leh thih hril thei duhthlanna pahnih a pêk chu engte nge ni?**

“Huan lâi takah khân Nunna Thing a ding a, chu thing rah chuan nunna a pawtsei thei. Adama khân Pathian thû la âwih reng ni se chu hê thing rah hi a duh duha lo vin a ei chhunzawm zêl ang a, kumkhuain a nung dâwn a ni. Nimahsela, thil sual a tih tâkah khân Nunna Thing rah a lawh phalsak a ni ta lo va; chuvâng chuan thi thei a lo ni ta. Pathianin a chung a hremna thû a puan, ‘Vaivuta siam i ni a, vaivuta vêk i kîr leh ang’ tih hian a thih tawh hnû chuan eng mah châmông awm lovin a tâwp hmak tawh dâwn tih a kâwk.”—Ellen G. White, *Indona Ropui*, pp. 532, 533.

Chutiang chuan, a tîr aţang rêng khân, Bible hian duh thlan tûr pahnih chauh min lo pe a: pakhat chu chatuan nunna niin, chu chu kan neih tûr rêng nia a tîra Pathianin a duân kha a ni; a dang chu chatuan thihna niin, chu chu a nihna takah chuan kan lo chhuahna, eng mah lo nihnaa kîr lehna a ni vê thung.

Thil ngaihnawm deuh mai chu, thih theih lohna nun pe thei nia Pathian Lehkhabin a sawi “Nunna Thing,” Bible-a lehkhabu hmasa ber *Genesis* bû-a lo lang hmasa ber hi Bible-a lehkhabu tâwp ber *Thupuan* bû-ah pawh a lang nawn ve leh hi a ni. *Thupuan* 2:7 leh *Thupuan* 22:2 chhiar ang che. Pathianin min hriattîr a duh chu, Nunna Thing kha duh duha ei thei tûr ni mah ila, sual avângin kan ei thei ta lo. Nimahsela, nakînah, sual avâng a harsatna lo thleng zawng zawngte hi chin fel vek a nih a,

kumkhua atâna a tâwp hlen vang vang tawh hunah tlansate, nunna thlangtûte chuan Isua leh chhandamna ruahman zârah Nunna Thing rahte hi, a tîra kan tâna dah a nih ang tak khân, kan ei thei leh dâwn a ni.

**Hei hi ngaihtuah teh: Nî tina duhthlanna kan siamte hmang hian engtin nge nunna emaw, thihna emaw kan thlan thlin le?**

THAWHTANNI

November 15

**Tui Lâi Rapa Awm Theih A Ni Lo**

Bible bu pum pui hi chhiar chhuak vek pawh ni ila, duh thlan tûr pahnih chiaah kan nei tih kan hria ang—chûng duh thlan tûr pahnih kan neihte zînga a khawi emaw zâwk chu kan thlan ngei a ngâi dâwn a ni.

**Hêng Bible chângte hi chhiar la. Chiang tak emaw, thu khuh deuh emawa duh thlan tûr pahnih awm an sawite chu eng nge ni a, chûngte chu engtin nge an târ lan?**

*Johana 3:16* \_\_\_\_\_

*Genesis 7:22, 23* \_\_\_\_\_

*Rome 6:23* \_\_\_\_\_

*Rome 8:6* \_\_\_\_\_

*Johana 5:12* \_\_\_\_\_

*Matthaia 7:24–27* \_\_\_\_\_

A tâwpkhâwkah chuan mihringte hi tui lâi rapin kan awm thei dâwn chuang lo. Indona ropui kal mêk hi a tâwp hlen hmâin sual, Setana, thil tha lo, thuâwih lohna leh helna te hi tihbo vek a ni phawt ang a. Chumi hnû-ah chuan, kan zavâi hian, mi mal tinte hian nunna, khawvêl siam hmâa Pathianin kan zavâi atâna a lo ruahman tawh chatuana nunna chu kan chang a nih loh vêk pawhin, chatuana thihna, “LALPA hnên atâ leh a chakna ropuina

aṭanga chatuana boralna” chu an chang dâwn a ni (2 *Thesalonika 1:9*).

A khawi zâwk hi nge kan chan tûr ni ang? A chhâna chu keimahnî ðeuhah a innghat a. Kan hmâah hian nunna emaw, thihna emaw—kan duh zâwk zâwk thlan tûr a awm.

**Chatuana nunna leh chatuana boralna thû-ah hian duh thlang tûr kan ni tih chungchâng hi ngaihtuah la, eng vângin nge Bible-in hremhmun hi kumkhuaa mei an kan rengna tûr hmun a ni lo tih a lo sawi hi thu ðik leh thlamuak thlâk êm êm a nih le? Hremhmun chu nung reng chung a mi sualte chatuana hrem an nihna hmun tûr lo ni ta zâwk se, chu chuan Pathian nungchang eng nge a sawi ang?**

THAWHLEHNI

*November 16*

**Nunna leh Thil Ṭha, Thihna leh Thil Ṭha Lo, Malsâwmna leh Ânchhia**

*Deuteronomi* bû tâwp lamah hian Israel mîten LALPA thû an âwih loh a, thuthlung thutiamte an bawhchhia a nih chuan, an chung a thil lo thleng tûr hrang hrangte thui tak a sawi a. Chumi zawh, bung 30 aṭang hian thutiam chungchâng sawi vê thungin, Pathian thu âwih lo mah se, salah tântîr ni mah se, Pathian chuan an ramah a la hrui kîr leh tho dâwn a ni. Mahse, chu chu an inchhîr a, an thil sual tihte an sim a nih chauhin a thleng thung ang.

***Deuteronomi 30:15–20* chhiar la. Hmâsâng Israel mîte hnênah khân duh thlan tûr engte nge Pathianin a pêk a, chûng duh thlan tûr a pêkte chu Bible hmun dangachte pawh hmuh tûr a awm vê tho em?**

LALPA chuan a sawi Chiang khawp mai: Evi leh Adama-te hmâa a lo dah tawh ang chiah khân, an hmâah pawh hian duh

thlan tûr pahnih a dah a. Dik taka sawi chuan, Hebrai ƣawnga “ƣhâ” an sawina thumal (*tov*) leh ƣha lo an sawina thumal (*ra'*) *Deuteronomi 30:15*-a kan hmuh hi *Genesis* bû-a a “chhia” (*ra'*) leh a “ƣhâ” (*tov*) hriatna thing sawina atâna thumal hmante nêh khân thuhmun reng a ni. Hetah pawh hian, Bible hmun dangah pawh a nih dân ang thovin tui lâi rapa awm theih a ni lo va, a khawi emaw zâwk chu an thlan ngei a ngâi. LALPA rawngbâwlin chatuan nunna an nei dân nge ni a, a rawngbâwl duh lovin thihna chu an thlang zâwk dân? Keini tân pawh a dang chuang lo, a khawi emaw zâwk zâwk hi kan thlan vê ngei a ƣul ang.

Nunna, thil ƣha leh malsâwmna an thlang a nih loh chuan, thihna, thil ƣha lo leh ânchhia an thlang zâwk tihna a ni dân a. Mahse, a tâwpkhâwkah chuan Pathian hian thil ƣhâ chauh, nunna chauh leh malsâwmna chauh pêk a duh a ni tih kan la hre tho ang. Nimahsela, amah an hawisan a nih chuan, hêng thil ƣha lo tak takte hi a chungah a lo thleng ngei dân a, chû chu a bîk taka Pathian vênhimna kha an chan tawh dân loh vâng a ni.

Israel mîte kha hêng duhthlannate hi chhawpsak an ni a. Chutih rual chuan, duhthlanna zalên an nei a, chu chu tû mâ tihluhna ni lovin an hmang thei a ni tih pawh a Chiang hlê. Hêng Bible chângte leh Bible châng dang tam tak, Thuthlung Hlui lama mîte leh Thuthlang Thar lama mîte pawh hi duhthlanna zalên nei ni ta lo ila, awmze nei lo mai an ni ang.

LALPAN an hnêna a sawi chu hei hi a ni: *Chutichuan, in hnênah ka pêk che u duhthlanna zalên kha hmangin thihna, thil ƣha lo leh ânchhia ni lovin nunna, malsâwmna, thil ƣhâ chu thlang rawh u.*

Thlan tûr zâwk chu a Chiang reng a ni lo'm ni? Nimahsela, eng nge an thlan tâk zâwk sî le? Indona ropui chu tûna a taka beih a ni ang chiah hian, hetih hun lâi pawh hian beih a lo ni tawh a. Israel-te chungah thil thleng atang hian, LALPA hnêna kan inpêk pum hlûm loh a, nunna chu kan thlang lo a nih chuan, eng nge kan chungah lo thleng ang tih hi kan ngaihtuah ngun hlê tûr a ni ang.

***Deuteronomi 30:20* chhiar la. Hmangaihna leh thuâwihna inzawm dân a sawi hi lo chhinchhiah ang che. Israel mîte khân LALPA chung a rinawm theih nân eng thil nge an tih ang? Engtin nge keini pawh hian chutiang baw k chu kan tih vê ang le?**

**NILÂINI**

*November 17*

**In Tân A Harsa Lutuk Lo**

*Deuteronomi 30* hi LALPAN Israel mîte hnêna an sualte avânga an in chhîr a nih a, an kawng tha lo zawh mêkte chu an bân sân a nih chuan an tâna thil a tih tûr a sawina thûin a in tan a. Thutiam ropui tak tak a pe baw k.

***Deuteronomi 30:1–10* chhiar la. An hnêna Pathianin thû a tiamte chu eng nge ni? Hei hian Pathian khawngaihna chungchâng engtin nge min hrih le?**

Hêng thutiamte hi hriat an nuam ngawt ang tih a Chiang a. Nimahsela, Pathianin thû a pête an hawisan a nih pawhin, a malsâwmna chu an chang tho tihna erawh a ni lo. LALPA hian tû hnênah mah khawngaihna tlâwm pe ngâi lo va. A hmangaihna a lantîrate chuan amah hmangaih lêt vê-in, an hmangaihna chu ti tûra a hrih te thuâwih taka an tihna hmangin an puang chhuak vê tûr a ni.

***Deuteronomi 30:11–14* chhiar la. An hnênah LALPAN a sawi chu eng nge ni? Hêng chângah te hian eng thutiam bulpuite nge kan hmuh a, hetiang thutiamte hi Thuthlung Thar lama eng chângah te nge kan hmuh vê?**

Pathianin a thinlunga ngaihtuahna awm chham chhuah nâna tawngkam a rawn hman mâwizia leh ropuizia hi i lo man thiam em âw? Israel mîte hi an tâna thil tih harsa lutuk tûr a tuksak lo

va. A thupêk chu an tâna hriat thiam “har” leh “mak” a ni lo bawk. An ban phâk loh tûr khawpa hlâah a awm ngâi lo bawk a. Mi tu emawin an han bansak ngâi tûr khawpa sâng vânah a awm lo va; mi tu emawin an rawn lâksak ngâi tûr khawpa hlâ tuifinriat râlah a awm hek lo. Heti hian LALPA chuan a sawi a: “In zawm theih nân thû chuan a hnaih hlê che u a, in kâah leh in thinlungah a awm a ni” (*Deut. 30:14*). A awmzia chu, ka thupêk chu mi dangte hnêna hrilh chhâwng tûrin in hre Chiang tâwk a, in thinlunga a awm avângin in ti ngei tûr pawh a ni bawk a tihna a ni. Chuvângin, thuâwih lohna tûr chhuanlam eng mah an nei lo va. “Tih tûr min tuk apiangte chu kan hlen chhuah ngei theih nân theihna min pe tel nghâl zêl thîn a ni.”—Ellen G. White, *Kristâ Tehkhin Thûte*, p. 286.

Tirhkoh Paula chuan hêng Bible chângte zînga thenkhat hi Kristaa chhandamna awm thû a sawinaah a rawn sawi chhâwng vê a; a awmzia chu, anni pawh kha rinna avânga felna chang vê tho an ni a tihna a ni (*Rome 10:6–10 en la.*)

Chutiang chuan, Israel fâte kha nunna emaw, thihna emaw, malsâwmna emaw, ânchhia emaw—a khawi emaw zâwk zâwk thlang tûra hrilh an ni a. Khawngaihna leh rinnaa nunna an thlang a nih chuan, an nei ngei ang.

## **Vawiinah pawh hian chutiang tho chu a la ni zêl a ni lo'm ni?**

NINGÂNI

*November 18*

### **Pathian Chibai Bûk Chungchâng**

LALPA leh Israel mîte inlaichînnaa a pawimawh ber chu chibai bûkna a ni a. An chheh vêla chêng hnam dangte laka an danglam bîkna chu, Pathian dik tak chibai bûktu awm chhun an nihna kha a ni. Hnam dang zawngte kha chuan pathian lem chi chi hrang hrang an be thung a. “Kei, keimah ngei ka nih hi hria ula, Pathian dang an awm lo ve” (*Deut. 32:39*).



***Deuteronomi 4:19; 8:19; 11:16; 30:17* chhiar la. Hêng châng hrang hranga vaulâwkna thu inang awm chu eng nge ni? Eng vângin nge hê vaulâwkna thû hi Israel hnam tân khân a pawimawh viau le?**

Kum za tam tak liam tawhah khân, tân lâi huna keimahni ang bawk hian, Pathian mîte pawh kha an sâkhua leh rin dân nêna inkalh tak tak sâkhaw dang betu leh tih dân mak tak tak nei hnam dangte kârah an chêng a. Chutiang chu a nih avângin, eng tik lâi pawha an invêng tlat a nih loh chuan an “pathiante” chu chibai an bûkpui vê mai dâwn a ni.

Kan Pathian hi “Pathian thîkthuchia” a ni a (*Deut. 4:24; 5:9; 6:15*), amah chauh hi Siamtu leh Tlantu a nih avângin, chibai bûk phû leh tlâk awm chhun a ni bawk. Hemi thû-ah pawh hian tui lâi rapa awm a theih loh a: nunna, thil thâ leh malsâwmna thlentu LALPA chu chibai kan bûk dâwn nge, thihna, thil thâ lo leh ânchhiate rawn thlen thîntu pathian dangte chu chibai kan bûk zâwk dâwn?

***Thupuan 13:1–15* chhiar la, chibai bûk chungchâng a sawi dân hi ngun takin ngaihtuah ang che. Chumi zawhah, *Thupuan 14:6–12* i chhiar leh ang a, hetah hian *Deuteronomi* bû-in (dik tak chuan, Bible-a lehkhabu dangte pawhin a ni tho) chibai bûkna dik lo chungchâng a vaulâwkna an lo pêk tawh rawn târ langtu eng thil nge thleng?**

Sawi a nih hun leh sawi a nih chhan chu inang lo mah se, an sawi tum erawh thuhmun a ni: Mihringte hian Pathian dik tak chu chibai bûkin kan nung dâwn nge ni a, a lang a pâu tak emaw, a rûk a râl deuh emawa nawrna hrang hrangte avâng hian dawlin, Pathian chu kan hawisan ang a, thihna kan hmachhawn zâwk ang? A chhânna chu mi mal tin thinlungah hian a awm thêuh a. Pathian chuan amah chibai bûk tûrin

hmâsâng Israel mîte kha a tilui lo ang chiah khân, keini pawh hi min tilui bîk lo vang. *Thupuan 13*-a kan hmuh ang hian sakawlh leh amâ anpuite chuan tihluhna an la hmang ngei dâwn a. Chutih lâiin, Pathian erawh chuan hmangaihna nêh hnâ a thawk thîn a ni.

### **Engtin nge zâwi zâwia Isua ni lo pathian dangte chibai kan lo bûk palh mai loh nân kan invên theih ang?**

**ZIRTÂWPNI**

*November 19*

**Zir Belhna:** Hmânah khân Pathian chuan Israel mîte kha duh thlan tûr a lo chhawp chhuahsak tawh a, chutiang chiah chuan keini tûn lâi huna mîte pawh duh thlan tûr min chhawp reng a. Kristiante zînga tam tak hi chuan mihringte hi kan lo pian chhuah hmâ hauh khân, Pathianin mi thenkhat chu boral tûr mai pawh ni lovin, chatuana hremhmuna kâng chawrh chawrh tûrin a lo ruat lâwk sa vek niin an ngâi. Mahse, chutiang chu Pathian Lehkhabu-in min hrilh dân a ni lo, keimahni duh thû ngein nunna emaw, thihna emaw—malsâwnna emaw, ânchhia emaw—thil tha emaw tha lo emaw—kan thlang thei a; chu kan thil thlan zâwk azir zêl chuan kan chungah (nunna, thil thâ, malsâwmna—emaw, thihna, thil tha lo, ânchhia emaw) a lo thleng ang. Hetah hian thil lâwmawm deuh pakhat a awm a, chu chu duh thlang sualin thihna zâwk hi lo thlang palh hlauh pawh ni ila, tâwpin tâi awm lova meidîla kâng chawrh chawrh lovin, chatuanin kan boral tawh zâwk dâwn hi a ni.

“Sual man chu thihna a ni a; Pathian thilthlâwnpêk erawh chu kan LALPA Krista Isuâ zârah chuan chatuana nunna a ni.” *Rome 6:23*. Nunna chu mi felte rochan thil a nih lâiin mi sualte chanpual erawh thihna a ni. Mosia chuan Israel mîte hnênah khân, ‘Tûnah hian in hmâah nunna leh thil thâ, thihna leh thil tha lo ka dah a’ tiin a puang a. *Deuteronomi 3:15*. Hêng Bible châng pahnihtea thihna an sawi hi Adama chungah thleng tûra

Pathianin a lo puan tawh, a bawhchhiatna avânga mihring zawng zawngin kan lo tawrh ve tâk vek hi ni lovin, ‘thih hnihna,’ chatuana nunna kalh chiah zâwk a ni.”—Ellen G. White, *Indona Ropui*, p. 544.

### Sawi Ho Tûrte:

- ❶ In class-ah Thawhlejni zirlâi kha sawi ho leh ula. Pathianin chawplehchilhin a thu âwih lohte a hrem nghâl zêl mai ngê ni a, thu âwih lote chuan anmahni thu âwih loh rah an seng, an tawng baw thîn zâwk ? Ngê ni a, a nih kawp vê vê? Pathianin a rawn hrem châng a awm a, chutiang bawkin anmahni thil tih سوالin a tawng buak tum pawh a awm tho baw em?
- ❷ Vawiin zirlâia Ellen White-i thuziah kan chhiar khân, سوال kan hneh theihna tûra Pathian thiltihtheihna kan tâna a awm thû eng nge min hrilh?
- ❸ Paulan dân thiltihte avâng ni lovin, Isua rin avâng zâwka chhandamna leh felna chang kan nih tâk thû sawi nân *Deuteronomi 30:11–14* thu a lâk chhuahna *Rome 10:1–10* hi chhiar la. Eng vângin nge *Deuteronomi* thû kher hi a lâk chhuak le? *Rome 10:10* thû, “Mîten thintlugin an ring a, felna an hmu thîn a; kâin an tan a, chhandamna an hmu baw thîn” tih lâi hi chhik takin ngaihtuah la. Paula sawi tum tak hi eng nge ni?
- ❹ In chênna rama chêng vê hnam dang leh sâkhaw dangten an tih dân leh rin dân ang pawmtûr che a, i fîmkhur thiam lo a nih pheii chuan chibai bûkna dik lova an hrui luh daih theih che dân kawng awmte chu eng nge ni?

## INSIDE STORY

## DALLAS-A RINNA NĒNA ƧAWNGƧAI

By Ruber Leal

**K**EI HI fuih phûr ngâi tak mai ka ni a, beisei loh zâwng takin Pathianin min pe ta a ni.

Kum hnih chhông chu kêr tin vawi khat tal, USA-a Texas biala Dallas khawpuia public library-a lo kalin, ka doctoral dissertation ka bei a. Chênna in nei lo, pa pakhat, library-a lehkha chhiar thîn chuan min hmuh châng apiang hian pawisa min dîl fo mai a. Kei chuan pawisa chu pe mai lo vin, a tân ei leh in tûr ka neih ang ang chu ka pe vê zâwk a. Chutianga Ƨa taka ka be thîn chung pawh chuan thinrim reng ang mai hian a awm a. Pawisa fâi ka pêk ngai loh vâng pawh a ni mai thei e.

Ni khat chu, library panna kailâwnah min hmû a, buâi deuh tak ni âwm hmêl hi a pû a.

Kei chuan, “Gerald, engti zia nge ni?” tiin ka zâwt a. Ani chuan Pathian a mamawh thûin min chhâng a.

A tîrah tak chuan ani hian a ti tak tak dâwn em ni âw tiin ka ngaihtuah a. Mahse, chhandamna ruâhman chungchângte kan sawi tâkah chuan, a hnênah Isua chu amâ mi mal LALPA leh Chhandamtûa pawh a duh leh duh loh ka zâwt a.



Gerald-a chuan, “Teh rêng e!” tiin uâr takin min chhâng a. Isua chu a pawm theih nân ka ƧawngƧaisak a./ Chuta chin thla ruk chhông chu ka hmu lo vang vang a.

Chutah, November thla tâwp dâwn lama US chawlh nî pakhat, Thanksgiving Day-ah,

library ka pan a, chenna in nei lo ka thianpa ngêi chu ka hmu leh ta a ni.

Pawisa dîl tûra min lo châng leh a nih ka ring deuh a; mahse, a ni hauh lo mai./ Ka hmuh tawh china a hmêl hlim ber ni ngêi tûr, nui var var chu ka hmu ta zâwk a. Kum chanve chhûnga Pathianin a thinlunga hnâ a thawhsak dân chanchin chu min hrih ta mawlh mawlh mai a ni.

Kohran zawmin, kêr tinin tawngtai inkhâwma a tel ziah thûte min hrih a.

Thla ruk kal ta chhûnga Bible châng a zirte chu en lo vin min hrih zung zung mai bawk a. Chû chauh ni lo vin, a Bible ngêi pawh chu min hmuhtîr a.

Ka lâwm kher mai! Kan tawngtai dún a, a tâwpa min tawngtaisakna phei chu thil mâwi tâwp ni hialin ka hriâ! Kan inthen dân chuan ka iptê a tanga pawisa phawrhin, a hnênah chuan, “Gerald, happy Thanksgiving!” ka ti tâ a ni!